

गोपी गीत Gopi Geet

(Śrīmad Bhāgavatam 10.31.1-19)





गोपी गीत

गोप्य ऊचुः।

जयति तेऽधिकं जन्मना ब्रजः
श्रयत इन्दिरा शश्वदत्र हि ।
दयित दृश्यतां दिक्षु तावका-
स्त्वयि धृतासवस्त्वां विचिन्वते ॥1॥

शरदुदाशये साधुजातसत्-
सरसिजोदरश्रीमुषा दृशा ।
सुरतनाथ तेऽशुल्कदासिका
वरद निघ्नतो नेह किं वधः ॥2॥

विषजलाप्ययादव्यालराक्षसा-
द्वर्षमारुताद्वैद्युतानलात् ।
वृषमयात्मजाद्विश्वतोभया-
दृषभ ते वयं रक्षिता मुहुः ॥3॥

न खलु गोपिकानन्दनो भवा-
नखिलदेहिनामन्तरात्मदृक् ।
विखनसार्थितो विश्वगुप्तये
सख उदेयिवान्सात्वतां कुले ॥4॥

विरचिताभयं वृष्णिधुर्य ते
चरणमीयुषां संसृतेर्भयात् ।
करसरोरुहं कान्त कामदं
शिरसि धेहि नः श्रीकरग्रहम् ॥5॥





ब्रजजनार्तिहन् वीर योषितां
निजजनस्मयध्वंसनस्मित ।
भज सखे भवत्किंकरीः स्म
नो जलरुहाननं चारु दर्शय ॥6॥

प्रणतदेहिनां पापकर्शनं
तृणचरानुगं श्रीनिकेतनम् ।
फणिफणार्पितं ते पदांबुजं
कृणु कुचेषु नः कृन्धि हृच्छयम् ॥7॥

मधुरया गिरा वल्गुवाक्यया
बुधमनोज्ञया पुष्करेक्षण ।
विधिकरीरिमा वीर मुह्यती-
रधरसीधुनाऽऽप्याययस्व नः ॥8॥

तव कथामृतं तप्तजीवनं
कविभिरीडितं कल्मषापहम् ।
श्रवणमङ्गलं श्रीमदाततं
भुवि गृणन्ति ते भूरिदा जनाः ॥9॥

प्रहसितं प्रिय प्रेमवीक्षणं
विहरणं च ते ध्यानमङ्गलम् ।
रहसि संविदो या हृदिस्पृशः
कुहक नो मनः क्षोभयन्ति हि ॥10॥

चलसि यद्व्रजाच्चारयन्पशून्
नलिनसुन्दरं नाथ ते पदम् ।
शिलतृणाङ्कुरैः सीदतीति नः
कलिलतां मनः कान्त गच्छति ॥11॥





दिनपरिक्षये नीलकुन्तलै-
र्वनरुहाननं बिभ्रदावृतम् ।
घनरजस्वलं दर्शयन्मुहु-
र्मनसि नः स्मरं वीर यच्छसि ॥12॥

प्रणतकामदं पद्मजार्चितं
धरणिमण्डनं ध्येयमापदि ।
चरणपङ्कजं शंतमं च ते
रमण नः स्तनेष्वर्पयाधिहन् ॥13॥

सुरतवर्धनं शोकनाशनं
स्वरितवेणुना सुष्ठु चुम्बितम् ।
इतररागविस्मारणं नृणां
वितर वीर नस्तेऽधरामृतम् ॥14॥

अटति यद्भवानह्नि काननं
त्रुटिर्युगायते त्वामपश्यताम् ।
कुटिलकुन्तलं श्रीमुखं च ते
जड उदीक्षतां पक्ष्मकृदृशाम् ॥15॥

पतिसुतान्वयभ्रातृबान्धवा-
नतिविलङ्घ्य तेऽन्त्यच्युतागताः ।
गतिविदस्तवोद्गीतमोहिताः
कितव योषितः कस्त्यजेन्निशि ॥16॥

रहसि संविदं हृच्छयोदयं
प्रहसिताननं प्रेमवीक्षणम् ।
बृहदुरः श्रियो वीक्ष्य धाम ते
मुहुरतिस्पृहा मुह्यते मनः ॥17॥





व्रजवनौकसां व्यक्तिरङ्ग ते
वृजिनहन्त्यलं विश्वमङ्गलम् ।
त्यज मनाक् च नस्त्वत्स्पृहात्मनां
स्वजनहृद्भुजां यन्निषूदनम् ॥18॥

यत्ते सुजातचरणाम्बुरुहं स्तनेषु
भीताः शनैः प्रिय दधीमहि कर्कशेषु ।
तेनाटवीमटसि तद्व्यथते न किंस्वित्
कूर्पादिभिर्भ्रमति धीर्भवदायुषां नः ॥19॥





Gopi Geet

gopya ūcuḥ

jayati te'dhikaṃ janmanā vrajaḥ
śrayata indirā śaśvadatra hi ।
dayita drśyatām dikṣu tāvakā-
stvayi dhṛtāsavastvām vicinvate ॥1॥

śaradudāśaye sādhujātasat-
sarasijodaraśrīmuṣā drśā ।
suratanātha te'śulkadāsikā
varada nighnato neha kiṃ vadhaḥ ॥2॥

viśajalāpyayādvyaḥśarākṣasā-
dvarṣamārutādvaidyutānalāt ।
vṛṣamayātmajādviśvatobhayā-
drṣabha te vayaṃ rakṣitā muhuḥ ॥3॥

na khalu gopikānandano bhavā-
nakhiladehināmantarātmadr̥k ।
vikhanasārthito viśvaguptaye
sakha udeyivānsātvatām kule ॥4॥

viracitābhayaṃ vṛṣṇidhurya te
caraṇamīyuṣāṃ saṃsr̥terbhayāt ।
karasaroruhaṃ kānta kāmadaṃ
śirasi dhehi naḥ śrīkaragraham ॥5॥

vraja-janārti-han vīra yoṣitām
nijajanasmayadhvaṃsanasmīta ।
bhaja sakhe bhavatkīṃkarīḥ sma
no jalaruhānanaṃ cāru darśaya ॥6॥





praṇatadehinām pāpakarśanam
trṇacarānugam śrīniketanam I
phaṇiphaṇārpitam te padāmbujam
kṛṇu kuceṣu naḥ kṛndhi hṛcchayam II7II

madhurayā girā valguvākyayā
budhamanojñayā puṣkarekṣaṇa I
vidhikarīrimā vīra muhyatī-
radharasīdhunā"pyāyayasva naḥ II8II

tava kathāmṛtam taptajīvanam
kavibhirīḍitam kalmaṣāpaham I
śravaṇamaṅgalaṁ śrīmadātataṁ
bhuvī gṛṇanti te bhūridā janāḥ II9II

prahasitam priya premavīkṣaṇam
viharaṇam ca te dhyānamaṅgalam I
rahasi saṁvido yā hṛdisprśaḥ
kuhaka no manaḥ kṣobhayanti hi II10II

calasi yadvrajāccārayanpaśūn
nalinasundaram nātha te padam I
śilatṛṇāṅkuraiḥ sīdatīti naḥ
kalilatām manaḥ kānta gacchatī II11II

dinaparikṣaye nīlakuntalai-
rvanaruhānanam bibhradāvṛtam I
ghanarajasvalam darśayanmuhu-
rmanasi naḥ smaram vīra yacchasi II12II

praṇatakāmadam padmajārcitam
dharaṇimaṇḍanam dhyeyamāpadi I
caraṇapaṅkajaṁ śaṁtamaṁ ca te
ramaṇa naḥ staneṣvarpayādhihan II13II





suratavardhanam śokanāśanam
svaritaveṇunā suṣṭhu cumbitam ।
itararāgavismāraṇam nṛṇām
vitara vīra naste'dharāmṛtam ॥14॥

aṭati yadbhavānahni kānanam
truṭiryugāyate tvāmapaśyatām ।
kuṭilakuntalam śrīmukham ca te
jaḍa udīkṣatām pakṣmakṛddṛśām ॥15॥

patisutānvayabhrāṭṛbāndhavā-
nativilaṅghya te'ntyacyutāgatāḥ ।
gatividastavodgītamohitāḥ
kitava yoṣitaḥ kastyajenniśi ॥16॥

rahasi saṃvidam hṛcchayodayam
prahasi tānanam premavīkṣaṇam ।
brhaduraḥ śriyo vīkṣya dhāma te
muhuratisprhā muhyate manaḥ ॥17॥

vrajavanaukasām vyaktiraṅga te
vṛjinahantryalam viśvamaṅgalam ।
tyaja manāk ca nastvatsprhātmanām
svajanahṛdrujām yanniṣūdanam ॥18॥

yatte sujātacaraṇāmburuham staneṣu
bhītāḥ śanaiḥ priya dadhīmahi karkaśeṣu ।
tenāṭavīmaṭasi tadvyathate na kiṃsvit
kūrpādibhirbhramati dhīrbhavadāyusām naḥ ॥19॥





**ALWAYS STAY
CONNECTED**

Click Social Media Icons to connect with us

ShriHari Mandir



+91 90999 66260

Bhaishri Rameshbhai Oza



Sandipani Vidyaniketan



www.sandipani.org

Sandipani.tv

